

5. పుణ్యాత్మల యొక్క సంకల్పం ఒక ఆత్మిక అయస్కాంతం, ఇది ఆత్మను ఆత్మీయతవైపుకి ఆకర్షిస్తుంది. 6. పుణ్యాత్మ యొక్క సంకల్పం లైట్ హౌస్, భ్రమించే అనేకాత్మలకు సరైన గమ్యాన్ని చూపించేది. 7. పుణ్యాత్మ యొక్క సంకల్పం అతి శీతల స్వరూపం, వికారాల అగ్నిలో కాలిపోతున్న ఆత్మను శీతలంగా తయారుచేస్తుంది. 8. పుణ్యాత్మ యొక్క సంకల్పం శ్రేష్ట శస్త్రం, ఇది అనేక బంధనాలతో పరతంత్రంగా ఉన్న ఆత్మను స్వతంత్రంగా చేస్తుంది. 9. పుణ్యాత్మ యొక్క సంకల్పంలో విశేష శక్తి ఉంటుంది. ఎలాగైతే మంత్రతంత్రాల ద్వారా అసంభవ విషయాన్ని సంభవం చేసేస్తారో అదేవిధంగా సంకల్ప శక్తి ద్వారా అసంభవాన్ని సంభవం చేయగలరు. వశీకరణ మహామంత్రం ద్వారా వశీభూత ఆత్మను రాకెట్ లా ఎగిరించేస్తారు. 10. ఈరోజుల్లో యంత్రాల ద్వారా ఎడారి భూములను కూడా పచ్చగా చేస్తున్నారు, పర్వతాలపై కూడా పువ్వులు పూయిస్తున్నారు మరయితే పుణ్యాత్మలైన మీ శ్రేష్ట సంకల్పం ద్వారా నిరాశవాదులను ఆశావాదులుగా చేయలేదా? ఈవిధంగా ప్రతి సెకండు పుణ్యరాశిని జమ చేసుకోండి. ప్రతి సెకండు, ప్రతి సంకల్పం యొక్క విలువను తెలుసుకుని సెకండుని సంకల్పాన్ని ఉపయోగించండి. ఏ కార్యం అయితే ఈనాటి కోటానుకోటిశ్వరులు కూడా చేయలేరో అది మీ యొక్క ఒక సంకల్పం ద్వారా ఆత్మలను కోటానుకోటిశ్వరులుగా చేయగలరు. మరయితే మీ సంకల్పశక్తి ఎంత శ్రేష్టమైనది! జమ చేసుకోవటం మరియు చేయించటం లేదా పోగొట్టుకోవటం అనేది మీపైనే ఆధారపడి ఉంది. పోగొట్టుకున్నవారు పశ్చాత్తాప పడవలసి ఉంటుంది. జమ చేసుకున్నవారు సర్వప్రాప్తుల యొక్క ఊయలలో ఊగుతారు. ఒకసారి నుఖం యొక్క ఊయలలో, ఒకసారి శాంతి యొక్క ఊయలలో, ఒకసారి ఆనందం యొక్క ఊయలలో ఊగుతూ ఉంటారు. పోగొట్టుకున్నవారు ఊయలలో ఊగేవారిని చూసి తమ జోలెను చూసుకుంటూ ఉంటారు. మీరందరు ఊగేవారే కదా!

ఈవిధంగా శ్రేష్ట సంకల్పం యొక్క విధి ద్వారా ఆత్మలకు సద్గతినిచ్చేవారికి, ఈశ్వరీయ శక్తి ద్వారా ఆత్మలను ప్రతి ఆపద నుండి ముక్తులు చేసేవారికి, సదా పుణ్యరాశిని జమ చేసుకునేవారికి మరియు చేయించేవారికి, సదా విశ్వ కళ్యాణం యొక్క ధృఢ సంకల్పాన్ని ధారణ చేసేవారికి, ఇటువంటి సర్వ శ్రేష్ట పుణ్యాత్మలకు బాప్ దాదా యొక్క ప్రియస్మృతులు మరియు నమస్తే.

## **ఆత్మిక అలంకారం మరియు అలంకరించబడిన మూర్తులు....12-12-79**

బాప్ దాదా తన యొక్క పిల్లలందరినీ ఈరోజు విశేషంగా అలంకారి స్వరూపంలో చూస్తున్నారు. ప్రతి ఒక్కరి అలంకరించబడిన అలంకారధారి అతి సుందరమూర్తిని చూస్తున్నారు. మిమ్మల్ని మీరు చూసుకున్నారా! ఏయే అలంకారాలు ధరించి ఉన్నారు. మీ ఆత్మిక అలంకారాల అలంకరణ సదా ధరించి నడుస్తున్నారా? ఈరోజు అమృతవేళ ప్రతి బిడ్డ యొక్క అలంకరించబడిన మూర్తిని చూశారు. ఏమి చూశారు? ప్రతి ఒక్క బిడ్డ అతి సుందర చిత్రచ్ఛాయ (గొడుగు) క్రింద కూర్చుని ఉన్నారు. ఆ చిత్రచ్ఛాయ క్రింద ఉన్న కారణంగా ప్రకృతి మరియు మాయ యొక్క యుద్ధం నుండి రక్షించబడి ఉన్నారు. చాలా ఆత్మిక రక్షణ సాధనంలో ఉన్నారు. కొంచెంగా కూడా సూక్ష్మ తరంగాలు కూడా చిత్రచ్ఛాయ లోపలికి రాలేవు. ఇటువంటి చిత్రచ్ఛాయలో

విశ్వకళ్యాణం యొక్క సేవా భాద్యత యొక్క కిరీటధారులు కూర్చుని ఉన్నారు. డబల్ కిరీటాలు చాలా అందంగా అలంకరించబడి ఉన్నాయి. 1. సంపూర్ణ పవిత్రతకు గుర్తుగా ప్రకాశ కిరీటం 2. సేవాకిరీటం. దీనిలో నెంబరువారీగా ఉన్నారు. పవిత్రతలో మూడు స్థితులు అనగా సంకల్పం, మాట మరియు కర్మలో పవిత్రత యొక్క ప్రకాశ కిరీటం యొక్క ప్రకాశం ఎక్కువగా వ్యాపించబడి ఉంది. మూడింటిలో ఎంత పవిత్రత ఉందో దాని అనుసారంగా ప్రకాశ కిరీటం తన ప్రకాశాన్ని నలువైపుల వ్యాపిస్తుంది. కొందరిది ఎక్కువగా వ్యాపిస్తుంది, కొందరికి తక్కువగా వ్యాపిస్తుంది. దాంతోపాటు సేవాభాద్యతను అనుసరించి ప్రకాశానికి ఉండే శక్తిలో తేడా ఉంది. అంటే శాతంలో తేడా ఉంది. కొందరిది 10 పవర్ కలిగి ఉంటే, కొందరిది 1000 పవర్ ఇలా శాతం మరియు వ్యాపించటం అనుసరించి నెంబరువారీగా రకరకాల కిరీటధారులు ఉన్నారు.

కిరీటంలో ఎంత నెంబరు ఉందో దానిని అనుసరించి చిత్రచ్ఛాయలో కూడా తేడా ఉంది. కొందరి చిత్రచ్ఛాయ ఎంత పెద్దగా ఉందంటే ఆ చిత్రచ్ఛాయలో ఉంటూనే పనులు చేసుకోవచ్చు. ఆ చిత్రచ్ఛాయలో ఉంటూనే విశ్వం అంతా తిరిగి రావచ్చు. వారిది అంత బేహద్ చిత్రచ్ఛాయ. మరికొందరిది శక్తిని అనుసరించి నెంబరువారీగా హద్దులో ఉంది. అలా హద్దులోని చిత్రచ్ఛాయలో కూర్చుని అంటే తమ పురుషార్థంలో సదా స్మృతికి బదులు నియమప్రమాణంగా, సమయానుసారంగా స్మృతిలో ఉండేవారు. 4 గంటలు లేదా 8 గంటలు అని ఇలా స్మృతిని కూడా హద్దులోకి తీసుకువచ్చేవారు. స్మృతి బేహద్ తండ్రిది కానీ స్మృతి చేసేవారు బేహద్ స్మృతిని కూడా హద్దులోకి తీసుకువచ్చేవారు. సంబంధం అవినాశి కానీ సంబంధం జోడించేవారు సమయాన్ని నిర్ణయించుకుని వినాశిగా చేసేవారు. ఒకొక్కసారి బాబాతో సంబంధం, ఒకొక్కసారి వ్యక్తులతో సంబంధం, ఒకొక్కసారి వైభవాలతో సంబంధం, ఒకొక్కసారి తమ పాత స్వభావ సంస్కారాలతో సంబంధం. తీసుకోవడానికి అయితే అవినాశి అధికారం, అవినాశి వారసత్వం ఉన్నాయి కానీ ఇచ్చే సమయంలో వినాశి వారసత్వం నుండి కూడా దాచుకుంటున్నారు. తీసుకోవటంలో విశాల హృదయులు కానీ ఇవ్వటంలో అక్కడక్కడ పొదుపు చేస్తున్నారు. ఎలా పొదుపు చేస్తున్నారో తెలుసా? కొంతమంది పిల్లలు అతి తెలివితో బాబాతో ఆత్మిక సంభాషణ చేస్తున్నారు, చేస్తూ ఏమంటున్నారు? ఫలానా ఫలానా విషయంలో ఇంత అయితే పరివర్తన చేసుకున్నాను ఇక కొంచెం ఉంది, అది కూడా అయిపోతుంది. ఇంత కొంచెం అయితే ఉంటుంది కదా. తీసుకోవటంలో అయితే కొద్దికొద్దిగా ఇవ్వ అని అయితే అసటం లేదు. ఒకవేళ బాబా ఏ మహారథికైనా విశేష గౌరవం ఇస్తే మేము కూడా అధికారులమే కదా అనే సంకల్పం వస్తుంది. తీసుకోవటంలో అయితే కొంచెం కూడా వదలరు కానీ ఇవ్వటంలో కొంచెంకొంచెం ఇచ్చి పూర్తి చేసేస్తారు. ఇలాంటి పొదుపు చేస్తున్నారు. చతురతతో బాబాని కూడా నమ్మిస్తారు. తప్పుకుండా సంవన్నంగా అయిపోతాం, జరిగిపోతుంది అంటారు. తీసుకోవటంలో ఒక్క సెకండులో అధికారం తీసుకుంటారు మరయితే ఇవ్వటంలో కూడా ఇంత విశాల హృదయులుగా అవ్వండి. పరివర్తన చేసుకునే శక్తిని పూర్తి శాతంతో ఉపయోగించండి. నిరంతర స్మృతిని హద్దులోకి తీసుకువచ్చేవారు అందువలనే చిత్రచ్ఛాయలో కూడా నెంబరు చూశారు. నెంబరువారీ అయిన కారణంగా మాయ యొక్క తరంగాలు - వాయుమండలం, వ్యక్తి - వైభవాలు, స్వభావ - సంస్కారాలు యుద్ధం చేస్తున్నాయి. లేకపోతే కనుక చిత్రచ్ఛాయలో సదా రక్షణగా ఉండగలరు.

కిరీటధారిగా మరియు చిత్రధారిగా చూశారు మరియు వెనువెంట సింహాసనాధికారులుగా కూడా చూశారు. సింహాసనం ఏమిటో తెలుసు - బాబా యొక్క హృదయ సింహాసనం. కానీ ఈ హృదయ సింహాసనం ఎంత పవిత్రమైనదంటే ఎవరైతే సదా పవిత్రంగా ఉంటారో వారే ఈ సింహాసనాన్ని అధిష్టించగలరు. సింహాసనం నుండి బాబా దించటం లేదు కానీ స్వయమే దిగి వచ్చేస్తున్నారు. పిల్లలందరూ సదా హృదయ సింహాసనాధికారులుగా ఉండండి అని పిల్లలందరికీ బాబా సదాకాలిక అవకాశాన్ని ఇస్తున్నారు. కానీ స్వతహాగానే కర్మలగతి యొక్క చక్రాన్ని అనుసరించి ఎవరైతే సదా తండ్రిని అనుసరించేవారిగా ఉంటారో వారే సదాకాలికంగా సింహాసనంపై కూర్చోగలరు. సంకల్పంలోనైనా అపవిత్రత లేదా అమర్యాద వచ్చిందంటే సింహాసనాధికారికి బదులు పడిపోయే కళలోకి అంటే క్రిందకి వచ్చేస్తారు. ఎటువంటి కర్మ చేస్తారో దానిని అనుసరించి సింహాసనాధికారి నుండి పడిపోయే కళలోకి వచ్చేవాను అని పశ్చాత్తాప పడతారు లేదా అనుభవం చేసుకుంటారు. ఎక్కువ పొరపాటు కర్మ జరిగితే పశ్చాత్తాపపడే స్థితిలోకి వచ్చేస్తారు. ఒకవేళ వికర్మ కాకుండా వ్యర్థ కర్మ జరిగితే పశ్చాత్తాప స్థితి ఉండదు కానీ అనుభవం చేసుకునే స్థితి ఉంటుంది. ఇది చేయకూడదు అని మాటిమాటికి వ్యర్థం సంకల్పం అనేది అనుభవం చేసుకునే స్థితికి తీసుకువస్తుంది. ఇది తప్పు అని ముల్లులా గ్రుచ్చుకుంటూ ఉంటుంది. ఎక్కడైతే ఈవిధమైన అనుభవం లేదా పశ్చాత్తాప స్థితి ఉంటుందో అక్కడ సింహాసనాధికారిని అనే సమా యొక్క స్థితి ఉండదు. మొదటిస్థితి - సింహాసనాధికారులుగా ఉండటం. రెండవ స్థితి - చేసిన తర్వాత అనుభవం చేసుకునే స్థితి. దీనిలో కూడా నెంబరు ఉంది. కొందరు చేసేసిన తర్వాత అనుభవం చేసుకుంటున్నారు, కొందరు చేసే సమయంలోనే అనుభవం చేసుకుంటున్నారు, మరికొందరు కర్మ జరిగే ముందే ఏదో జరగనున్నది, తుఫాను రానున్నది అని గ్రహించేస్తున్నారు. ఇలా వచ్చేముందే అనుభవం చేసుకుని, గ్రహించి సమాప్తి చేసేసుకుంటున్నారు. కనుక రెండవ స్థితి - అనుభవం చేసుకునే స్థితి. మూడవ స్థితి - పశ్చాత్తాపపడే స్థితి. దీనిలో కూడా నెంబరు ఉంది. కొందరు పశ్చాత్తాపంతో పాటు పరివర్తన కూడా చేసుకుంటున్నారు, కొందరు పశ్చాత్తాప పడుతున్నారు కానీ పరివర్తన చేసుకోలేరు. పశ్చాత్తాపం ఉంది కానీ పరివర్తనాశక్తి లేకపోతే వారిని ఏమి చేయాలి!

ఇటువంటి సమయంలో విశేషంగా స్వయం గురించి ఏదొక వ్రతం లేదా నియమం పెట్టుకోవాలి. భక్తిమార్గంలో కూడా అల్పకాలిక కార్యసిద్ధి కొరకు విశేష నియమం లేదా వ్రతాన్ని ధారణ చేస్తారు. వ్రతం ద్వారా వృత్తి పరివర్తన అవుతుంది. వృత్తి ద్వారా భవిష్య జీవితం అనే సృష్టి మారిపోతుంది. ఎందుకంటే విశేష వ్రతం కారణంగా మాటిమాటికి దేనికోసం వ్రతం పెట్టుకున్నారో అదే శుద్ధ సంకల్పం స్వతహాగానే గుర్తు వస్తుంది. భక్తులు విశేషంగా ఏ దేవి లేదా దేవత గురించి అయినా వ్రతం పెట్టుకుంటే అనుకోకుండానే రోజంతా ఆ దేవీ లేదా దేవత యొక్క స్మృతి వస్తూ ఉంటుంది. ఆ స్మృతి కారణంగానే బాబా ఆ దేవీదేవత ద్వారా వారి ఆశను పూర్తి చేస్తారు. మరయితే భక్తుల వ్రతానికే ఫలం లభిస్తున్నప్పుడు, జ్ఞాని ఆత్మలు, అధికారి పిల్లల యొక్క శుద్ధ సంకల్ప రూపి వ్రతానికి లేదా ధృవ సంకల్ప రూపి వ్రతానికి ప్రత్యక్షఫలం తప్పక ప్రాప్తిస్తుంది. అయితే విన్నారా, అందరినీ సింహాసనాధికారులుగానే చూశారు కానీ కొందరు సదాకాలికంగా, కొందరు ఎక్కుతూ దిగుతూ ఉన్నట్లు చూశారు. ఇప్పుడిప్పుడే సింహాసనాధికారులుగా ఇప్పుడిప్పుడే క్రింద. నాల్గవ అలంకారం ఏమి చూశారు?

ప్రతి ఒక్కరి దగ్గర స్వదర్శనచక్రాన్ని చూశారు. అందరూ స్వదర్శన చక్రధారులే కానీ కొందరి చక్రం స్వతహాగా తిరుగుతుంది, కొందరిది అయితే త్రిప్పవలసి వస్తుంది. మరికొందరు నవ్యునికల్లో త్రిప్పడానికి బదులు అపనవ్యునికల్లో త్రిప్పుతున్నారు. అప్పుడు స్వదర్శనచక్రానికి బదులు మాయాచక్రంలోకి వచ్చేస్తున్నారు. ఎందుకంటే ఎడమవైపుకి త్రిప్పారు కదా! అంటే స్వదర్శనచక్రానికి బదులు పరదర్శన చక్రం త్రిప్పుతున్నారు. ఎడమవైపుకి త్రిప్పటం అంటే ఇదే. మాయాజీత్ గా అవ్వడానికి బదులు ఇతరులను చూసి అలజడి చక్రంలోకి వచ్చేస్తున్నారు. దీని వలన ఎందుకు? ఏమిటి? అనే ప్రశ్నల జాలం తయారవుతుంది. దీనిని స్వయమే రచిస్తున్నారు, స్వయమే చిక్కుకుపోతున్నారు. ఇంకా ఏమేమి చూశారో విన్నారా!

నాలుగు అలంకారాలతో అలంకరించబడి అయితే ఉన్నారు కానీ నెంబరువారీగా ఉన్నారు. ఇప్పుడు ఏం చేస్తారు? బేహద్ చిత్రచ్చాయలోకి వచ్చేయండి అంటే అప్పుడప్పుడు స్మృతి కాకుండా నిరంతర స్మృతి అనే చిత్రచ్చాయలోకి వచ్చేయండి. పవిత్రత మరియు సేవ అనే డబల్ కిరీటాల శాతం మరియు ప్రకాశం వెదజల్లడం బేహద్ గా చేయండి. అంటే బేహద్ గా వ్యాపించి ఉన్న ప్రకాశకిరీటధారులు అవ్వండి. ఇవ్వటం మరియు తీసుకోవటంలో సెకండు యొక్క అభ్యాసిగా అయ్యి సదా సింహాసనాధికారులు అవ్వండి. ఎక్కటం మరియు దిగటంలో అలసిపోతారు. కనుక సదా బేహద్ ఆత్మిక విశ్రాంతిలో సింహాసనాధికారిగా ఉండండి. అంటే నిర్బంధన ఆత్మగా విశ్రాంతి స్థితిలో ఉండండి. మాస్టర్ జ్ఞానసాగరులై సదా మరియు స్వతహాగా స్వదర్శనచక్రాన్ని త్రిప్పుతూ ఉండండి. పరదర్శనం అనే చక్రం అనగా ఎందుకు ఏమిటి అనే ప్రశ్నజాలం నుండి సదా ముక్తులు అవ్వండి. అప్పుడు ఏమవుతుంది! సదా యోగయుక్తులు, జీవన్ముక్త చక్రవర్తి అయ్యి బాబాతో పాటు విశ్వకళ్యాణం యొక్క సేవలో చుట్టు తిరుగుతూ ఉంటారు. విశ్వసేవాధారి చక్రవర్తి రాజుగా అవుతారు.

ఈవిధంగా సదా అలంకారి, సదా స్వదర్శనచక్రధారి, మాస్టర్ జ్ఞాన సాగర స్థితిలో స్థితులై మాయ యొక్క ప్రతి స్వరూపాన్ని ముందుగానే పరిశీలించి అనేకరకాలైన మాయా యుద్ధాలను సమాప్తి చేసుకుని మాయను బలిహారం చేసుకునేవారికి, బాబా కంఠహారంగా అయ్యేవారికి, అవినాసిగా సర్వ సంబంధాల యొక్క ప్రీతిని సదా నిలుపుకునేవారికి, ఇటువంటి బాబా సమాన పిల్లలకు బాప్ దాదా యొక్క ప్రీయస్మృతులు మరియు నమస్తే.

### **విదేశీ పిల్లలతో అవ్యక్త బాప్ దాదా యొక్క సంభాషణ ..... 15-12-79**

ఈరోజు వదమావద భాగ్యశాలీ పిల్లలను చూసి బాప్ దాదా హర్షిస్తున్నారు. ఒక్కొక్కరూ విశ్వమనే షోకేసులో ఉన్న అమూల్య రత్నాలు. ప్రతీ ఒక్క రత్నం యొక్క విలువ శక్తినినుసరించి తెలుసుకుంటున్నారు. కానీ బాప్ దాదా సదా పిల్లలందరి యొక్క సంపన్న స్థితినే చూస్తారు. వర్తమాన ఫరిస్తూ రూపం మరియు భవిష్య దేవతా రూపం, మధ్యలో పూజ్య రూపం. మూడు రూపాలను అంటే ఆది, మధ్య, అంత్యాలను చూస్తూ ప్రతీ ఒక్క రత్నం యొక్క విలువ బాబాకి తెలుసు. ప్రతీ రత్నం కోట్లలో కొద్దిమంది మరియు కొద్దిమందిలో కొద్దిమంది. అలా మిమ్మల్ని మీరు భావిస్తున్నారు కదా? విశ్వంలోని కోట్ల ఆత్మలను ఒకవైపు ఉంచండి మరియు రెండవ వైపు మిమ్మల్ని ఒక్కరినే